



# पत्रिका

पॉम ऑयल व घी मिलाकर बना रहे थे नकली घी,  
ब्राण्डेड लेबल लगाकर बेचते

पॉम ऑयल व घी मिलाकर बना रहे थे नकली घी, ब्राण्डेड लेबल लगाकर बेचते  
*powered by Dailymotion*



माता का थान थानान्तर्गत मदेरणा कॉलोनी स्थित किराणा दुकान और अन्ना सागर गली-3 स्थित मकान में पॉय ऑयल में देसी घी की कुछ मात्रा मिलाकर नकली घी बनाया जा रहा था। विभिन्न तरह के ब्राण्डेड लेबल लगाकर टीन व छोटी-छोटी पैकिंगों में पैक कर दुकानों के मार्फत बेचे जा रहे थे। पुलिस ने दो मामले दर्ज कर दुकानदार सहित दो जनों को गिरफ्तार किया। नकली घी बनाने में प्रयुक्त उपकरण व सामग्री भी जब्त की गई है। थानाधिकारी विक्रमसिंह चारण ने बताया कि डेयरी बेसट घी कम्पनी के मार्केटिंग इंटेलीजेंस अधिकारी ने कम्पनी के नाम से नकली घी बाजार में बिकने की शिकायत की थी। इस आधार पर मदेरणा कॉलोनी में महादेव किराणा स्टोर में दबिश दी गई, जहां एक कमरे में पॉम ऑयल से नकली घी बनाया जा रहा था। प्राइड रिफाईंड पॉम ऑयल, डेयरी बेसट घी, शक्ति देसी घी, सीफाम एगमार्क घी, बिना लेबल के पॉम ऑयल व प्राइम लेबल लगे घी के 39 टीन और विभिन्न कम्पनियों के छोटे-छोटे पाउच से भरे तीन कार्टन मिले। कमरे में गैस की भट्टी पर पॉम ऑयल में घी की कुछ मात्रा मिलाकर नकली घी बनाया जा रहा था। इसमें प्रयुक्त होने वाला ड्रम व जार भी जब्त किए गए। मौके से अलग-अलग कम्पनियों के खाली टीन कवर व पैकिंग करने की मशीन भी जब्त की गई। धोखाधड़ी व कॉपी राइट एक्ट व ट्रेड मार्क एक्ट में मामला दर्ज कर अन्ना सागर गली-3 निवासी भंवरलाल

पुत्र हिम्मताराम जाट को गिरफ्तार किया गया।

मकान में घी बनाकर सप्लाई

पुलिस ने अन्नासागर गली-3 निवासी मनोहर चौधरी के मकान में दबिश दी, जहां से पॉम ऑयल व डेयरी बेस्ट घी के आठ टीन, प्राइड रिफाइंड पॉम ऑयल के दस खाली टीन, बिना लेबल लगे पांच खाली टीन, चार डेयरी बेस्ट घी के चार कवर, नकली बनाने में प्रयुक्त जार, ढक्कन पैकिंग मशीन, अलग-अलग प्लास्टिक टेप रॉल, स्टीकर व स्टॉम्प पेड जब्त किए गए। एफआइआर दर्ज कर अन्ना सागर गली-3 निवासी मनोहर पुत्र अणदाराम चौधरी को गिरफ्तार किया गया।

Source: <https://www.patrika.com/jodhpur-news/fake-ghee-was-being-made-by-palm-oil-ghee-selling-with-branded-label-8776094>